

# Harsa Hafifa lejn l-Iżvilupp tal-Knisja ta' Haż-Żebbuġ: mill-Bidu sa Wara l-1900

■ Kitba ta' Philip Ellul


Dokumenti antiki juru biċ-ċar li, sa qabel l-1380, ma kienet teżisti ebda knisja go Haż-Żebbuġ. Jinghad li ċertu Guliermo Mamo, li kien jghix fl-inhawi llum maghrufa bhala *Ta' Mamo*, kien dejjem isostni li l-knisja li kienet tinsab fiż-żona tal-Gandlora, li llum il-ġurnata m'għadhiex teżisti, kienet 'il bogħod wisq minn fejn kien joqgħod hu, u allura kien normalment jattendi fil-knisja ta' Hal Qormi. Għaldaqstant, ittiehdet deċiżjoni li tinbena knisja fiċ-ċentru tat-tlett irhula ta' Hal Mula, Hal Muxi u Hal Dwin.

Din il-knisja ġdida nbriet permezz tal-ġenerożità ta' ċertu Filippu, negozjant minn Sqallija. Dan Filippu kien iżżewweġ għand il-familja Mamo, u kien hu li offra l-ġnien tad-dar tiegħu biex ikun il-post li fih din il-knisja tkun tista' tinbena. Filippu nsista li din għandha tkun iddedikata lil San Filep ta' Aġira. Dan kollu sehħ fis-sena 1380. Il-knisja nbriet fl-istess post li fih illum tinsab dik preżenti.

Il-knisja li nbriet fis-seklu erbatax baqgħet wieqfa sa, bejn wiehed u iehor, mitejn u hamsin sena wara. Fl-istess żmien li fih din l-ewwel knisja kienet qed tinbena, Filippu l-Isqalli offra wkoll dar ohra biex tkun tista' tintuża mill-kappillan tar-rahall. Din id-dar inbniet fl-istess post li fih wiehed isib id-dar parrokkjali preżenti, għalkemm din kienet ġiet mibnija mill-ġdid fl-1636 u, minn dakinhar 'l hawn, baqa' jsir xi tiddil fiha minn żmien għall-iehor.

Fl-1436, il-Monsinjur Senatore de Mello wasal Malta biex iservi bhala Isqof tal-gżira. Huwa waqqaf kummissjoni biex tiehu hsieb l-iżvilupp tal-knisja f'Malta. Nhar is-Sibt 5 ta' Frar 1575, Monsinjur Duzzina żar il-parroċċa ta' Haż-Żebbuġ. Huwa ċċelebra quddiesa li fiha saret priedka mill-kappillan ta' dak iż-żmien, Dun Federik Attard, minhabba li l-Monsinjur ma kienx jaf jitellem bil-Malti. Il-knisja ta' dan iż-żmien kienet mibnija fuq disinn li jixbah lil ta' dik preżenti.

Il-knisja kien fiha tnax-il artal iddedikati lil numru ta' qaddisin differenti. Monsinjur Duzzina kien ordna li kellu jsir tabernaklu fl-artal maġġur, kif ukoll li kellha titqiegħed lampa tixghel quddiemu. Matul il-viżta tiegħu, Mons. Duzzina żar ukoll tlieta u għoxrin kappella li kienu mifruxin



madwar il-kampanja Żebbuġija. Uhud minn dawn il-kappelli kienu antiki hafna u fi stat ta' deġenerazzjoni liema bhalu, tant li whud lanqas biss kellhom bibien. Fil-fatt, Mons. Duzzina ordna li xi kappelli minn dawk li żar kellhom jinghalqu u ma jintużawx aktar.

Fil-11 ta' Lulju 1621 ġie moghti l-permess minghand l-Isqof Baldassare Cagliares biex jinghata bidu għall-bini tal-knisja l-ġdida. F'dan il-perjodu, il-kappillan ta' Haż-Żebbuġ kien Dun Ludovik Vassallo. Il-knisja l-qadima kienet thalliet f'postha waqt li kien għaddej ix-xogħol fuq dik ġdida. Din ta' l-ahhar, mibnija fuq stil essenżjalment Doriku, tlestiet fis-sena 1632 u kienet iddisinjata mill-arkitett maghruf Tumas Dingli. Is-sena tat-tlestija tidher imnaqqxa fuq tieqa li tinsab fin-naha tal-Lvant tal-koppla. Il-knisja ġiet ippjantata f'forma ta' salib, magħmul minn tliet arkaturi ewlenin. F'dak iż-żmien li nbriet, kienet it-tielet l-akbar knisja f'Malta fil-wisa', u l-hames l-akbar fit-tul.

Biex il-knisja l-ġdida u l-inhawi ta' madwarha jitlestew kif kien ġie ppjanat, f'Settembru ta' l-1660 inxtrat biċċa art li kienet tinsab fuq wara tal-knisja. Fl-1679, il-Kappillan Dun Duminku Pace wera x-xewqa li jkun hemm pjazza faċċata tal-knisja. Għaldaqstant, fi Frar u April ta' l-1680, u f'Settembru u Novembru ta' l-1684, il-Knisja xtrat xi art jew bini sabiex din il-pjazza tkun tista' ssir u titlesta. Kien fis-sena 1686 meta dan il-proġett kien finalizzat, u biex iż-Żebbuġin jibqgħu jiftakru dan l-avveniment, inbniet kolonna li kellha salib fil-parti ta' fuq tagħha. Din l-istess kolonna, maghrufa miż-Żebbuġin kollha bhala *s-Salib*, għadha tinsab fiċ-ċentru tal-pjazza sal-ġurnata tal-lum.

Aktar ma beda għaddej iż-żmien, u s-snin komplew igerrbu, il-popolazzjoni ta' Haż-Żebbuġ baqgħet toktor b'mod kostanti. Dan wassal liż-Żebbuġin biex jibdeu jirrealizzaw li l-knisja kienet saret żgħira wisq biex tkun tista' takkomoda lin-nies kollha tar-rahall, għalkemm kienet titqies, kif diġà ntqal, bhala wahda mill-ikbar knejjes f'Malta. Bdeu isiru diversi tentattivi sabiex jinbeda fond li fih jingabru l-flus halli jkunu jistgħu jintużaw għall-bini tan-navi fil-knisja. Kien fis-sena 1913 meta deher li kienu nġabru biżżejjed flus sabiex il-proġett tal-bini tan-navi jkun jista' jinghata bidu.

L-Arċipriet Dun Albert Dalli kien l-ixprun li wassal biex dan il-proġett pjuttost ambizzjuż jitlesta. Ix-xogħol kollu sar taht is-supervizjoni tal-Perit Edwin Vassallo. Hafna Żebbuġin ta' kull età hadmu kemm felhu, anke fil-Hdud u fil-festi, sabiex in-navi jitlestew kemm jista' jkun malajr. Il-biċċa l-kbira ta' dawn il-haddiema, offrew il-hidma tagħhom minghajr ebda hlas, filwaqt li dahlu b'ruhhom u b'ġisimhom biex iwettqu x-xewqa li kellu kull Żebbuġi, jġigifieri li l-knisja titkabbar. Fil-fatt, din ix-xewqa saret realtà fis-sena 1918, meta x-xogħol kollu kien tlesta. Din kienet l-istess sena li fiha miet Dun Albert Dalli, l-arċipriet li tant kien hadem u stinka biex il-proġett tan-navi jkun jista' jsir u jitgawda miż-Żebbuġin kollha.



*Il-knisja Arċipretali ta' Haż-Żebbuġ qabel ma nbnew in-navi fil-bidu tas-Seklu XX. Il-mixi u l-ġarr bil-karrettun kienu komuni hafna. Jidhru l-ewwel turgien tal-Knisja San Filep.*